

रश्मि 100

14 व्या डी.डी कोसंबी विचार महोत्सवात एवरेस्ट चढटाना अणभवातल्यान प्रत्यय आयील्ले सात धडे ह्या विशयाचेर नामनेचे वेवसायिक,adventurer, लेखक,designer,तशेच फोटोग्राफर आदीत्य गुप्ता हांचे उलोव जाळे. ध्येय मेळोवपाक जाय जाल्यार सकारात्मक इत्साशक्ती आसपाक जाय.एकदा तुम्ही तुमचे ध्येय थारायले काय धाडस,जिद्द,आनी ध्येया प्रती एकनिश्ठता आसा महत्वाचे.आयुश्यात वेगवेगळी आव्हाना येतात,त्या आव्हानांक कांय त्यागुय करचो पडटा ,ताका लागुन comfort zone तल्यान भायर सरुन ध्येय मेळोवची इत्सा तुमचेकडे आसपाक जाय अशे नामनेचे वेवसायिक,adventurer, लेखक,designer,तशेच फोटोग्राफर आदीत्य गुप्ता हांणी आपले विचार मांडले. mt. everest चडटाना ह्या बाबीचो अणभव म्हाका प्रत्यक्ष आयलो.सगळेच plan प्रमाण जावपाकुच जाय अशे जांवक शकना ताका लागुन जी प्रीस्थीती तुमच्या मुखार येता ताका झुज दीवन जीणेत मुखार सरप महत्वाचे अशे गुप्ता हांणी म्हणले

पीटीआय/संतोष 180

25 वर्सा आदीं आसामांत उल्फा आतंकवाद्यां कडेन झुजतना मरण आयिल्ल्या गोंयकार आनी कीर्ति चक्र पुरस्कृत लेफ्टनंट नरेंद्र मयेकाराक वेगवेगळ्या थरांतल्या लोकांनी श्रद्धांजली ओंपली. वास्को वाठारांत लेफ्टनंट मयेकाराच्या नांवान बेगीनूच स्मारक बांदतले अशें मुरगांवचे आमदार संकल आमोणकार हांणी सांगलें. तातूंत सशस्त्र दळांचे प्रतिनिधी, माजी सैनिक आनी थळावे लोक आशिल्ले आनी तांणी शहिद सैनिकाक श्रद्धांजली दिली.11 व्या शीख रेजिमेंटाक जोडिल्लो वास्को दा गामाच्या सडा वाठारांत रावपी लेफ्टनंट मयेकर हे 26 फेब्रुवारीक आसामांतल्या उल्फा आतंकवाद्यां आड केल्ल्या कारवायेंत शहीद जाले. "आमच्या शारांत असो धाडसी मनीस जल्मल्लो हाचो आमकां अभिमान आसा. आमकां अभिमानाची गजाल. वास्कोच्या सडा वाठारांत ताच्या

नांवान स्मारक बांदपाचें आमी थारायलां," अशें आमोणकार हांणी पीटीआय कडेन उलयतना सांगलें.लेफ्टनंट मयेकाराची 70 वर्सां पिरायेची आवय भागीरथी आत्मराम मयेकार हांणी सांगलें,की ताच्या मरणान कुटुंबाक लुकसाण जालां. ताच्या मरणाची खबर कळटकच आमचो जसो संवसार थांबलो. लेफ्टनंट मयेकाराची धूव त्या वेळार फकत 2 वर्सां पिरायेची आशिल्ली अशें तिणें सांगलें. आपल्या पुताक मरणाउपरांत कीर्ति चक्र शौर्य पुरस्कार फावो जाल्ल्याचो भागीरथी मयेकाराक अभिमान आसा. पूण तो आतां आमचे मदी ना हें आमी अजूनय मान्य करूंक शकनात अशें तिणें सांगलें.लेफ्टनंट मयेकाराची बायल नेहा आनी धुव निधी हाणीय आपल्यो भावना उक्तायल्यो

Ganesh 140

राज्यांत येत्या १ मार्च २०२५ सावन येरादारी नेम मोडल्यार संबंधितांक घाल्ल्या तालांवाचे पयशे फकत डिजिटल पेमंट पद्धतीचो वापर करून भरचे पडटले. हाचे पयलीं कांय कडेन पुरीसाक पयशे दिताले, मागीर तो रिसीट दितालो. ते पयशे कॅश भरपाक मेळचे ना. हे विशीं येरादारी पुरीस उपअधीक्षक सुदेश नार्वेकार हांणी हालींच आदेश जारी केला.

आदेशांत म्हणिल्ले प्रमाण, डिजिटल पेमंटाक उर्बा दिवपा खातीर तशेंच तालांव भरप सोंपें जावेचं हे खातीर हो निर्णय घेतला. डिजिटल पेमंट हे डेबीट/ क्रेडीट कार्ड, ई चलन यंत्रां वेल्या क्यूआर कोड वा केंद्रीय येरादारी खात्याचे वेबसायटी वेल्यान भरपाक शकतात.

मेळिल्ले म्हायती प्रमाण, कांय दिसां आनी दिवचल पुरीस स्टेशनांत जमा जाल्ल्या तालांवाच्या कॅश पयशांनी घोटाळो जाल्लो. एके बायल पुरीस कर्मचार्यान सुमार १७.३० लाख रुपयांचो घोटाळो केल्ल्याचो आरोप जाल्लो. तिणें ते पयशे बँकेत भरूंक नाशिल्ल्याचें उक्तडार आयिल्लें. उपरांत ते बायलेक निलंबित केल्ली. अशे प्रकार परत घडचे न्हय हे खातीर डिजिटल पेमंट करपा विशीं विचार सुरू आशिल्लो.

डेस्क सावंत 130

गोंयांत स्थलांतरितांचो आंकडो वाडत आसा. ताका लागून मूळ गोंयकारांक रोजगारांत संद मेळची म्हण सरकारान कांय निर्णय घेतल्यात. सरकारी नोकऱ्यांनी लिखित कोंकणी सक्तीची केल्ल्यान गोंयकारांक नोकरी मेळो जातले . पूण गोंयांत मराठीची व्हड गरज आसा आनी मराठींतल्यान शिकपी लोकांचेर कसलोच अन्याय जावंक दिवचो ना अशें आश्वासन मुख्यमंत्री डॉ. प्रमोद सावंत हांणी दिले. रवींद्र भवन साखळे आयोजीत गोवा मराठी अकादेमीच्या सृजन संगम युवा महोत्सवात उक्तावण सुवाळ्यांत ते उलयताले. ह्या वेळार प्रेश वासुदेव प्रभु हांणी बरयल्लें "गोमंतकाचा आत्मस्वर-मराठी" ह्या पुस्तकाचें प्रकाशन जालें. कोंकणी राजभास आनी मराठी गोंयची सहभास आसा. तेन्ना मराठीचेर कसलोच अन्याय जावचो ना अशें आश्वासनूय डॉ. सावंत हांणी दिले. गोवा मराठी अकादेमीचे अध्यक्ष अनिल सामंत हांणी येवकार दिलो.. गोंयचे तरणाटे णिळगेन मराठीची जतनाय घेवची आनी प्रचारात योगदान दिवचे असो उलो ताणी मारलो. विठ्ठल शेळके आनी शुभदा चारी हांणी सूत्रसंचालन केले.